

नया बस स्टैण्ड में सुलभ शौचालय का लोकार्पण

रायपुर। नगर पालिक निगम रायपुर के माध्यम से केन्द्र प्रवर्तित स्वच्छ भारत मिशन में स्वच्छ सर्वेक्षण 2017 के अंतर्गत राजधानी शहर रायपुर के पंडरी स्थित मिनीमाता नया बस स्टैण्ड परिसर में नागरिकों को जीवन में स्वस्थ व स्वच्छ परिवेश उपलब्ध करवाने स्थायी रूप से व्यवस्था करते हुए 30 सीटर क्षमता वाले सुन्दर व सर्वसुविधा युक्त सुलभ शौचालय का म्पलेक्स की सौगात मिली है। आज लोकनिर्माण मंत्री राजेश मूणत ने महापौर प्रमोद दुबे के साथ मिनीमाता नया बस स्टैण्ड परिसर पंडरी में चोलामंडलम इन्वेस्टमेंट एण्ड फ़इनेंस लिमिटेड के सहयोग से 36 लाख 70 हजार ₹. की लागत से निर्मित नवीन सर्वसुविधा युक्त सुलभ शौचालय का म्पलेक्स का लोकार्पण किया। इस अवसर पर नगर निगम सभापति प्रफुल्ल विष्वकर्मा, रायपुर उत्तर विधायक श्रीचंद्र सुन्दरानी, निगम नेता प्रतिपक्ष सूर्यकांत राठौड़, लोककर्म विभाग अध्यक्ष सतनाम सिंग पनाग, जोन 2 अध्यक्ष किरण दिलीप सारथी, जोन 3 अध्यक्ष डॉ. प्रमोद साहू, पार्षद भावेश पिथालिया, विठ्ठल



भाई पटेल, रायपुर यातायात संघ के अध्यक्ष अनिल पुसदकर, चोलामंडलम इन्वेस्टमेंट एण्ड फ़इनेंस के सीएफ़ओ अरूण सेलवन, बिजनेस हेड रविन्द्र कुंडु, सुलभ इंटरनेशनल छत्तीसगढ़ के अध्यक्ष संजीव चौधरी, जोन 2 कमिश्नर आरके डोंगरे, स्वच्छ भारत मिशन कार्यपालन अभियंता हरेन्द्र साहू, की उपस्थिति रही। लोकनिर्माण मंत्री मूणत ने चोलामंडलम इन्वेस्टमेंट एण्ड फ़इनेंस कंपनी को धन्यवाद दिया। महापौर दुबे ने कहा कि नगर निगम रायपुर स्मार्ट सिटी प्रोजेक्ट के तहत मिनीमाता नया

बस स्टैण्ड पंडरी को शीघ्र ही अगले 2 माह के भीतर जनहित में जनसुविधा हेतु पूरी तरह सुव्यवस्थित बनाने में कोई कसर बाकी नहीं छोड़ेगा। महापौर ने नागरिकों से सुलभ का उपयोग नया बस स्टैण्ड में करने एवं जीवन में स्वस्थ परिवेश प्राप्त करके रायपुर को स्वच्छ स्मार्ट सिटी बनाकर केन्द्रीय शहरी विकास मंत्रालय द्वारा किये जा रहे देश भर के 500 शहरों के राष्ट्रव्यापी स्वच्छ सर्वेक्षण 2017 में देश का नंबर एक स्वच्छ शहर बनाने सहभागी बनने का आह्वान किया।